

نظامِ اکل و شرب میں شریعت کی رہنمائی

امام ترمذیؒ کی جامع السنن کے کتاب الاطعمہ کے احادیث کی روشنی میں

ٹڈی کے اقسام، قرآن و حدیث میں ان کا تذکرہ و احکام، جلالہ حیوان کے
گوشت اور دودھ کے استعمال کا شرعی حکم

باب ماجاء فی اکل الجراد

عن عبد الله بن ابي اوفى انه سئل عن الجراد فقال غزوات مع رسول
الله صلى الله عليه وسلم ست غزوات ناكل الجراد -

حضرت عبداللہ بن اوفیٰ رضی اللہ عنہ سے ٹڈی کے متعلق پوچھا گیا کہ آیا وہ حلال ہے یا حرام؟ انہوں نے
فرمایا کہ میں نے رسول اللہ صلی اللہ علیہ وسلم کے ہمراہ چھ غزوات سے کئے ہیں ہم ان غزوات میں ٹڈی
کھانے تھے باب کی دوسری روایت میں سات غزوات کا ذکر آیا ہے اور بعض میں مطلق غزوات کا۔

اس باب کی غرض انعقاد الجراد یعنی ٹڈی کے کھانے کا جواز بیان کرنا ہے واحد
ٹڈی کھانے کا شرعی حکم کے لیے جرادۃ استعمال ہوتا ہے جرادۃ کا اطلاق مونث اور مذکر دونوں پر
ہوتا ہے اس میں تاہم تاغیرت کے لیے نہیں بلکہ درجہ اولیٰ کی ہے جس طرح نملة اور حمامۃ کا استعمال ہوتا ہے
بعض حضرات نے یہ بھی کہا ہے کہ یہ جرد سے مشتق ہے جرد کے معنی روشن بہترین چمکدار اور بوسیدہ و بیکار
کے بھی آتے ہیں تاہم اصطلاح میں مادہ ٹڈی جب کالے رنگ کی ہو جائے تو اس وقت اس پر جرادۃ کا اطلاق
ہوگا ورنہ جب یہ پیدا ہوتی ہے تو اس کا نام الذبی ہوتا ہے جب لچھ بڑی ہو جاتی ہے اور پرنکل آتے ہیں
تو اس کو غزوات کہتے ہیں۔

ٹڈیوں کے اقسام ٹڈی کی بھی دسیوں اور بیسیوں اقسام ہیں مگر اس میں زیادہ مشہور ہیں برتی ٹڈی اور

مخری ٹڈی پھران کے رنگ بھی مختلف ہوتے ہیں بڑی بھی ہوتی ہیں اور چھوٹی بھی سرخ رنگ والی بھی ہوتی ہیں بعض کا رنگ نرد ہوتا ہے اور بعض سفید رنگ والی ہوتی ہیں۔
باب ہذا میں بیان صرف بڑی ٹڈی کا کیا گیا ہے۔

قرآن مجید میں ٹڈیوں کی ایک مثال | قرآن مجید میں بھی روز محشر میں انسان کے اٹھنے یا اٹھائے جانے کو جراد یعنی ٹڈیوں سے تشبیہ دی گئی ہے قیامت کے روز جب نفسا نفسی کا عالم ہوگا اور لوگ قبروں سے اٹھائے جائیں گے اور لوگ ابتداء و مسیت اور پریشانی و وحشت کی وجہ سے ہر طرف پھیل جائیں گے اس حالت کا قرآن مجید نے یوں نقشہ بیان فرمایا ہے یخرجون من الاجداث کاذہم جراد منتشد یعنی جب لوگ قبروں سے اٹھائے جائیں گے تو وہ ایسے معلوم ہوں گے جیسے الجراد یعنی ٹڈیوں کا لشکر ہے جو ہر طرف پھیلا ہوا ہے۔

ٹڈیوں کی منظم زندگی | ٹڈی ان پرندوں میں سے ہے جو ایک ساتھ پرواز کرتے ہیں ان کا اپنا نظام اور اپنی ڈسپلن ہوتی ہے ایک منظم لشکر کی طرح ایک ساتھ پرواز کرتی ہیں سب اپنے آقا یا امیر لشکر کی مطیع و فرمانبردار ہوتی ہیں جب امیر پرواز کرتا ہے تو یہ سب محور پرواز ہوتی ہیں امیر قیام کرے تو سب اتر جاتی ہیں۔

ٹڈیوں کا لعاب نباتات کے پلے زہر اور سم قاتل ہے جب وہ کسی پودے پر پڑ جائے تو وہ خشک ہو جاتا ہے یہ جس کھیت میں پہنچتی ہیں اس کو تباہ کر دیتی ہیں۔

احادیث میں ٹڈیوں کا ذکر | ایک حدیث میں ٹڈیوں کو اکثر جنود اللہ یعنی پرندوں میں سب سے بڑا لشکر قرار دیا گیا ہے یہ لشکر اس بیٹے میں کہ جب اللہ تعالیٰ کسی قوم یا کسی جماعت سے ناراض ہوتے ہیں اور غضب ہوتا ہے تو ان پر ٹڈیوں کے لشکر کے لشکر بھیج دیتے ہیں تاکہ وہ اس قوم سے کھیتوں، فصلوں، میوؤں اور اناج کو کھا جائیں جس سے ان میں قحط پھیل جاتا ہے سابقہ زمانوں میں جب ٹڈیوں نے فصلوں اور اناج کو چاٹ کر تباہی مچائی تو وہاں ایسا قحط آیا کہ انسان انسان کو کھانے لگا اہام نودی نے جراد کے کھانے کی حلت پر اجماع نقل کیا ہے

احادیث میں بھی مختلف حیثیتوں سے ٹڈیوں کا ذکر ملتا ہے مثلاً بخاری کی روایت ہے کہ ایک مرتبہ حضرت ایوب علیہ السلام برہنہ غسل فرما رہے تھے آپ پر حق تعالیٰ نے سونے کی ٹڈی کی بارش فرمائی آپ ان کو اپنے دامن میں سمیٹنے لگے تو حق تعالیٰ نے ارشاد فرمایا کیا تم نے تم کو ان سے بے نیاز نہیں کر دیا؟ انہوں نے عرض کیا کہ جی ہاں! لیکن برکت سے تو بے نیاز نہیں ہوں علامہ دبیری نے حضور اقدس صلی اللہ علیہ وسلم کا ایک اور ارشاد نقل کیا ہے کہ حق تعالیٰ

نے ایک ہزار مخلوق کو پیدا فرمایا ہے جن میں سے چھ سو دریا میں رہتی ہیں اور چار سو خشکی میں، جب حق تعالیٰ مخلوق کو فنا کرنے کا ارادہ فرمائے گا تو سب سے پہلے مڈیاں فنا کی جائیں گی پھر اس کے بعد کیے بعد دیگرے دیگر مخلوقات، امام دمیری نے ابن میسرہ کے حوالے سے لکھا ہے کہ حضرت یحییٰ علیہ السلام اکثر مڈی کا گوشت اور پھلوں کا گودہ استعمال فرمایا کرتے تھے اور اپنے آپ سے خطاب کر کے فرماتے کہ اے یحییٰ! تو کس قدر خوش نصیب ہے کہ تو اکثر مڈی کا گوشت اور پھلوں کا گودا کھاتا ہے۔

امام اصمعی کی روایت ہے کہ جب وہ ایک دیہات میں پہنچے تو دیکھا کہ کسان گیہوں کی کاشت کر رہا ہے اور گیہوں کی بالیں ہوا میں لہرا رہی ہیں اچانک مڈی دل آیا تو یہ شخص مڈی کے آنے کی وجہ سے کافی پریشان ہو گیا اور جب اس کی سمجھ میں نہ آیا کہ کیا کرے تو اس نے یہ شعر پڑھنے شروع کر دیے۔

مَدَّ الْجَرَادُ عَلٰی زُرْعِي فَقَلَّتْ لَهُ

فَقَامَ مِنْهُمْ خَطِيبٌ فَوْقَ سَبِيلَةٍ

مڈیاں میرے کھیتوں میں آئیں تو میں ان سے کہنے لگا کہ ان کو ست کھاؤ! اور میرے لیے فساد و بربادی نہ پیدا کرو تو ایک خوشم پر بیٹھے ہوئے ان کے خطیب نے جواباً کہا ہم سفر میں ہیں اور سفر میں خوشہ ضروری ہے۔ حضور اقدس صلی اللہ علیہ وسلم کا ارشاد ہے جسے حضرت ابن عمر نے روایت کیا ہے۔

أُحِلَّتْ لَنَا مَيْتَاتَانِ وَدَمَانِ الْمَيْتَاتَانِ
الْحَوْتُ وَالْجَرَادُ وَالذَّمَلَانِ
ہمارے لیے دو بغیر ذبح کے مری ہوئی چیزیں اور
دو خون حلال ہیں بغیر ذبح کے مری ہوئی دو
چیزیں مچھلی اور مڈی ہیں اور دو خون کلیجی

(احمد ابن ماجہ دارقطنی)

نہ کہ گوشت۔

ہے ہوئے جانور جو شرعی طریقہ سے ذبح نہ ہوں تب بھی وہ امت کے لیے حلال ہیں ایک السمک یعنی مچھلی جو بحری جانور ہے دوسرا الجراد یعنی مڈی جو ذبح کئے بغیر نسیان کھا سکتے ہیں اس پر تمام ائمہ مساک کا اتفاق ہے کہ مڈی حلال ہے ان کا گوشت مباح ہے اور اس کا کھانا جائز ہے خواہ وہ خود مر گئی ہو یا اس کو ذبح کیا گیا ہو یا شکار کے ذریعہ پری ہو اور شکار بھی عام ہے کسی مسلمان نے کیا ہو یا غیر مسلم نے اور خواہ اس سے کچھ کاٹا جائے یا نہیں، وہ بہر حال حلال ہے البتہ امام احمد بن حنبل کا ایک قول یہ بھی ہے کہ اگر ٹھنڈک کی شدت سے وہ حلال ہوئی ہے تو اس کا گوشت نہیں کھایا جائے گا اور امام مالک کے مذہب کا خلاصہ یہ ہے کہ اگر مڈی کے سر کو جدا کر دیا گیا تو اس کا کھانا جائز نہیں ہے۔

حضور سے ٹڈی کھانا ثابت نہیں | اسباب ضروری نہیں کہ ایک ہی دسترخوان پر حضور صلی اللہ علیہ وسلم کے سامنے کھائی ہوں البتہ یہ ثابت ہے کہ آپ کے قافلہ

جہاد میں جانے والے رفقا ٹڈیاں کھاتے تھے اور یہ بات آپ کے علم میں تھی البتہ ایک روایت میں معیت کی تصریح ہے کہ حضور نے ہمارے ساتھ کھائے یا ہم حضور صلی اللہ علیہ وسلم کے ساتھ کھائے تھے کسانا کل معہ الجراد (متفق علیہ) مگر یہ لفظ معہ نہ تو مسلم کی اصل روایت میں ہے اور نہ جامع ترمذی میں، بلکہ اس حدیث کو جن جن محدثین نے نقل کیا ہے ان میں سے اکثر کی روایت اس لفظ سے خالی ہے تاہم جن محدثین نے اپنی روایات میں یہ لفظ "معہ" نقل کیا ہے وہ بھی مراد اس کی یہ لیتے ہیں کہ ہم حضور کے ہمراہ رہتے ہوئے ٹڈی کھاتے تھے اور آپ ہمیں اس سے منع نہیں فرماتے تھے اس کا یہ مطلب نہیں کہ ہم اور حضور ساتھ ٹڈی کھاتے تھے شامی حدیث نے یہ بھی کہا ہے کہ یہ تاویل اگرچہ حدیث میں منقول الفاظ کے ظاہری مفہوم کے خلاف ہے مگر یہ اس لیے بھی ضروری ہے کہ یہ قطعاً ثابت ہے کہ حضور نے ٹڈی نہیں کھائی ہے بلکہ ایک روایت میں تو یہ بھی آیا ہے کہ سئل عن النبیا صلی اللہ علیہ وسلم عن الجراد فقال اکثر جنود اللہ لا اکلہ ولا احرمہ (البوداؤد) نبی کریم صلی اللہ علیہ وسلم سے ٹڈی کے (کھانے اور اس کی حقیقت) کے بارے میں دریافت کیا گیا تو فرمایا ٹڈیاں پرندوں میں سب سے بڑا شکر ہے نہ تو میں اس کو کھاتا ہوں اور نہ شرعاً اس کو حرام قرار دیتا ہوں۔

امام اعظم ابو حنیفہ اور ائمہ متبوعین کہتے ہیں کہ باب کی اس روایت سے تقریراً گویا ٹڈی کا کھانا ثابت ہو جاتا ہے مگر یہ ثبوت قولاً اور فعلاً نہیں غزوات، حال کوئی مصاحبات غزوات، فاکھ الجراد جب کچھ نہ ملتا تو ہم ٹڈی بھی کھاتے تھے۔

بعض الفاظ حدیث کی تشریح | ہکذا روی سفیان یعنی سفیان بن عیینہ بھی یغفور سے اس روایت کو نقل کرتے ہیں اس جانب اشارہ ہے کہ اس سے قبل جو سند میں سفیان

کا ذکر آیا ہے وہ سفیان ثوری ہے سفیان بن عیینہ نہیں ہے سفیان ثوری کی روایت میں ست (چھ) غزوات کا ذکر ہے اور سفیان بن عیینہ کی روایت میں سبع رسات، غزوات کا ذکر آیا ہے۔

ایک اشکال اور اس کا حل | سبع غزوات، اشکال پہلی روایت میں چھ اور اس روایت میں سات غزوات کا ذکر ہے جو بظاہر تعارض یا تناقض ہے جو اب ظاہر ہے کہ

رواۃ کا مفہوم عدد کی تخصیص اور تحدید نہیں بلکہ تکثیر ہے کیونکہ تیسری روایت حضرت شعبہ کی ہے جس میں مطلقاً غزوات کا لفظ آیا ہے۔

نیز تخصیص باورد سے نفی ماعدا لازم نہیں آتی۔ لہذا جس روایت میں چھ کا ذکر ہے اس سے سات کی نفی اور جس میں سات کا ذکر ہے اس سے چھ کی نفی لازم نہیں آتی۔

(۲) بعض حضرات نے یہ توجیہ بھی کی ہے کہ بڑے غزوات کی تعداد چھ تھی اور ساتواں گویا سترہ تھا دوسری روایت میں اس کو گنا گیا تو سات کی تعداد بتائی گئی پہلی روایت میں اس کو ملحوظ نہیں رکھا گیا تو چھ بتائی۔

باب ماجاء فی اکل لحوم الجلالة والبانها

عن ابن عمر قال نهى رسول الله صلى الله عليه وسلم عن اكل الجلالة والبانها عن ابن عباس ان النبي صلى الله عليه وسلم نهى عن المجثمة وعن لبن الجلالة وعن الشرب من في السماء

حضرت ابن عمر فرماتے ہیں کہ رسول اللہ صلی اللہ علیہ وسلم نے مینگنی گوبر وغیرہ نجاست کھانے والے جانوروں کے گوشت کھانے اور روڑھ پینے سے منع فرمایا ہے۔

حضرت ابن عباس فرماتے ہیں کہ آنحضرت صلی اللہ علیہ وسلم نے اسی جانور سے جس کو بانڈھ کر تیر مارا جائے اور مینگنی گوبر وغیرہ نجاست کھانے والا جانور کا روڑھ پینے سے اور مشک سے منہ لگا کر پانی پینے سے منع فرمایا ہے۔

جلالہ کا لغوی معنی اور توضیح جلالۃ سے ہے جلد (بعرہ) مینگنی کو کہتے ہیں اس کو عذرہ بھی کہتے ہیں اگر مطلق بواہ جائے بکری اور اونٹ کے گوبر پر اس کا اطلاق آتا ہے تاہم محدثین نے اس میں فرق بھی کیا ہے عذرہ انسان کے بصیر، بصر، بعیر (اونٹ) کے گوبر کو کہتے ہیں بہر حال یہ مختلف قسم کے قاذورات (جلد، بعور، عذرہ، قازورہ) کے نام ہیں ابن عزم کہتے ہیں کہ جلالہ صرف چوپاؤں کے گوبر کے ساتھ خاص ہے مگر صحیح اور معروف یہ ہے کہ اس میں تعمیم ہے اور یہ بھی کہا گیا ہے اگر حیوان کا اکثر چارہ نجاست ہو تو وہ جلالہ ہے اور اگر چارے کا اکثر حصہ طاہر ہے وہ حیوان جلالہ کے حکم میں نہیں آتا امام نووی نے اسی کی تصحیح کی ہے مگر ان سے ایک روایت یہ بھی منقول ہے کہ کسی حیوان پر جلالہ کا حکم کثرت اور قلت چارہ کی بنا پر نہیں لگایا جائے گا بلکہ راجح یعنی بوجہ اعتبار کریں گے اگر اس کے گوشت سے پکائے جانے والے سائیں، گوشت اور رنگ میں تغیر آجاتا ہے اور اس سے بدل جاتی ہے تو وہ جلالہ ہے ورنہ نہیں۔

جلالہ کے مصداق میں تعمیم ہے بہر حال الجلالۃ اس حیوان کو کہتے ہیں الذی یا کل الجلالۃ جو گندگی کھاتا ہے جلالۃ میں تاانیت کے لیے نہیں بلکہ مبالغہ کے

لیے ہے کہ گائے بکری یا اونٹنی ہو تو کہا جاتا ہے ابل جلالۃ، بقر جلالۃ لفظ واحد جمع پر بھی دلالت کرتا ہے وسوا فی الجلالۃ البقر والغنم والابل وغیرھا کالاجاج۔

جس طرح علامتہ میں تائے مبالغہ ہے اگر وہ ہو تو کہتے ہیں رجل علامتہ اور عورت ہو تو کہتے ہیں امراة علامتہ جیسے عربی میں کہتے ہیں الداعية الکبیر، یہاں پر تائے تائیت نہیں بلکہ مبالغہ کی تائے ہے، یہاں بھی الجلاہ سے مراد وہ حیوان ہے جو زیادہ تر کوڑے کرکٹ کے ڈھیروں، قاذورات اور گندگی و نجاسات میں منہ مارتا پھرے خواہ وہ مرغی ہو گائے بھینس ہو بکری اونٹنی ہو سب ہو سکتے ہیں۔

نہی رسول اللہ صلی اللہ علیہ وسلم عن اکل الجلاہ والباہا یعنی ان کے گوشت اور دودھ کا حکم ایک جیسا ہے ایسا حیوان جلاہ کا مصداق تب بنے گا جب اس کے پینے سے بھی بو آئے اور دودھ سے بھی ترائے حیوان کے گوشت کا جو جلاہ کا مصداق ہو کھانا اور اس کا دودھ پینا جائز ہے یا نہیں اگر یاد رہے یہ احکام اس حیوان کے بارے میں ہیں جو ذاتاً یعنی فی نفسہ تو حلال ہیں مگر حرمت کی دو قسمیں | لغیرہ ان کا حکم بدل جاتا ہے حرمت کی دو قسمیں ہیں ایک محرم لذاتہ اور

دوسرا محرم لغیرہ، خنزیر، کتا وغیرہ محرم لذاتہ ہیں ان میں اخلاقی برائیاں، بہمیت اور درندگی اور خلفتاً ایسے مفسدات و مضرات ہیں کہ خدا تعالیٰ نے ان کی حرمت کا حکم دے دیا ہے وہ دھونے اور صاف کرنے سے بھی حلال نہیں ہوتے۔ ایک حیوان ایسا ہے کہ فی نفسہ حلال ہے پاک ہے جلاہ بھی نہیں گندگی بھی نہیں کھاتا، بدلہ بھی نہیں ہے مگر پھر بھی اس کا کھانا حرام ہے کیونکہ وہ مملوک الغیر ہے کہ محرم لعارضہ ہے اسی طرح جلاہ کا حکم ہے کہ حرمت اس میں ذاتی نہیں ہے بلکہ عارض کی وجہ سے ہے اس نے گندگی کھائی ہے نجاست پر پھرتا رہا اس کے وجود، اس کے جسم کے رگ و ریشہ میں گندگی سرایت کر گئی ہے اسی سے غذا بنتی ہے لہذا اس کا کھانا بھی اس وقت تک ممنوع ہے جب تک کہ ماکولہ یعنی کھائی گئی نجاست کے اثرات باقی ہیں تو یہ حرمت لغیرہ ہے اس جانب اشارہ ہے کہ اس کی تطہیر کے طریقے اختیار کر لو۔

جلاہ حیوان کے دودھ اور گوشت کا حکم | لہذا ایسے حیوان کے گوشت کو کھانے کے قابل بنانا اور اس کے گوشت کو استعمال میں لانے کے لیے

وہ تمام تدبیریں اختیار کرنے کی ترغیب دی گئی ہے جس سے نجاست کے اثرات زائل ہوتے ہیں۔

جلاہ کے گوشت کھانے میں ائمہ نے اختلاف کیا ہے امام شافعی

بیان مذاہب | احمد بن حنبل اور اصحاب الرائے نے اس کے کھانے کو مکروہ قرار دیا ہے یہ حضرات

کہتے ہیں کہ جلاہ حیوان کو نجاسات اور گندگیوں کے اثرات سے پاک کرنے کے لیے چند یوم مجوس کیا جائے اسی دوران اسے پاک چارہ کھدایا جائے ستھرا پانی پدایا جائے جب اس کا گوشت پاک ہو جائے

تو اس کے کھانے میں کوئی قباحت اور کراہت نہیں ہے تاہم بہتر ہے کہ اسے پکانے سے قبل ایک مرتبہ دھولیا جائے۔

امام حسن بصری کی رائے تھی کہ جلاہ کا گوشت پاک ہے وہ لحم جلاہ (گوشت) کے کھانے میں کراہت کا حکم نہیں دیتے تھے۔

بہر حال جمہور کا مسلک یہ ہے کہ جلاہ حیوان کے گوشت اور دودھ کو کھانے کے قابل بنانے کے لیے کچھ مدت کے لیے گندگی اور نجاست سے علیحدہ کر دیا جائے ابن رسلان شرح السنہ میں فرماتے ہیں لیس للجبس مدۃ مقدرة یعنی جلاہ حیوان کو محبوس کرنے اور نجاست کے کھانے سے بچائے رکھنے کی کوئی مدت متعین نہیں ہے۔

مگر اکثر فقہاء کی رائے یہ ہے کہ جلاہ حیوان کو محبوس کیا جائے اور اس کے لیے زمانہ بھی مقرر ہے۔ مثلاً مرغی کے بارے میں تو صاحبین فرماتے ہیں کہ اس کو تین روز کے لیے بند کر لو تا کہ غلاظتوں اور نجاست کے کھانے سے اجتناب ہو اس کے بعد اسے ذبح کیا جائے۔ بکری ہے تو سات روز تک اور گائے اور اونٹ کو چالیس روز تک گندگی اور نجاست کے کھانے سے بچایا جائے باندھا جائے اور اس کو پاک اور ستھری غذائیں اور طاہر چارہ میا کیا جائے۔

امام اعظم ابوحنیفہ فرماتے ہیں کہ جلاہ حیوان کی تطہیر میں بھی مبتلیہ کی رائے معتبر ہے جب مبتلیہ کی تسلی ہو گئی کہ یہ چیز اتنے روز تک بندش

سے پاک ہو گئی تو اس کے لیے اس کے گوشت اور دودھ کے استعمال میں کراہت باقی نہیں رہی۔ موجودہ دور میں اس کے جدید طریقے بھی آئے ہیں جلاہ دیا جاتا ہے ٹیکے لگائے جاتے ہیں تیز اور زود اثر ادویات کھلائی جاتی ہیں معدہ کے صفائی کا انتظام کیا جاتا ہے یہ سب طریقے درست ہیں جب مبتلیہ کو اس سے اطمینان حاصل ہو جائے تو اسکی کراہت کا حکم باقی نہیں رہتا۔

ابوداؤد کی ایک روایت میں تو یہ بھی آیا ہے کہ نہی رسول اللہ صلی اللہ علیہ وسلم عن

الجلالۃ فی الابل ان یرکب علیہا او یشرب من البانہا اس نہی کی علت شارحین حدیث نے یہ بیان کی ہے کہ سواری کی صورت میں اسے پسینہ آئے گا جو لامحالہ کپڑوں کی تلویث کا باعث بنے گا البتہ جب جس کی صورت میں تطہیر ہو جائے تو رکوب یعنی سوار ہو جانا بھی مکروہ نہیں ہے۔

مشکیزے گھڑے اور صراحی کو منہ لگا پانی پینے کا حکم | وعن الشرب من فی السقاء، مشکیزہ کے منہ پر منہ لگا کر پانی نہیں پینا چاہیے۔

یہی حکم نلکے ٹھٹے کا بھی ہے گھڑے کا بھی اور صراحی کا بھی ہے اس سے اگرچہ پانی نجس نہیں ہوتا مگر دوسرے لوگوں کی طبیعت میں کراہت آتی ہے اور اگر پینے والے کا منہ پیلے سے اوروہ سے بیمار ہے بدبودار ہے تو پھر تو بطریق اولیٰ اجتناب چاہیے آج کل تو بایں کھایا جاتا ہے سیگریٹ پیئے جاتے ہیں نسوار منہ میں رکھی جاتی ہے تو لامحالہ یہ چیزیں مشکیزہ کے منہ کو بھی متاثر کریں گی، ملوث اور بدبودار کر دیں گے دوسرا اگر اس سے پانی برتن میں بھی لے گا تب بھی اس کے اثرات نظر ہوں گے اور یہ ایذا مسلم ہے جو شرعاً حرام ہے۔ دوسرا یہ احتمال بھی ہے کہ مشکیزہ یا گھڑا یا صراحی، وہ تو ایک بڑی چیز ہے اس میں ہو سکتا ہے کہ غفلت سے اس کا منہ نہ ڈھکا گیا ہو اور کوئی موذی حیوان گھس گیا ہو، سانپ، بچھو، بھڑو وغیرہ اور وہ منہ لگا کر پینے والے کو نقصان دے دیں شریعت کے اس حکم میں پینے والے کا بھی فائدہ ہے اور دوسرے لوگوں کا بھی فائدہ ہے۔

باقی وہی مجسمہ حیوان کی بات اور اس کا شرعی حکم اور تفصیلی بحث، تو گذشتہ باب میں تفصیل سے عرض کر دی تھی یہاں تکرار کی ضرورت نہیں ہے۔

معروف سکالر حضرت مولانا سعید الرحمن علوی مرحوم کی آخری تصنیف

حقانی کتابیں

حقانی تصنیفات و تالیفات پر علمی و ادبی جائزہ مطالعہ و تعارف، تجزیہ و تبصرہ تنقید و تحقیق فکری استقلال کی دعوت، اسلامی انقلاب کی منفرد آواز، فکر و عمل کے نئے زاویے اور بہترین علمی افادات کے بعض مخفی گوشوں کا اظہار۔
ایک دیدہ ور کی نظر، ایک ادیب کا بیان اور ایک مورخ کی زبان الغرض علمی ادبی تاریخی درسی تبلیغی اور تحقیقی ذوق رکھنے والے احباب کے لیے ایک انمول سوغات
سمدہ کتابت، شاندار طباعت قیمت اعلیٰ ایڈیشن ۴۵ روپے ادنیٰ ایڈیشن ۲۵ روپے

ادارۃ العلم و التحقیق دارالعلوم حقانیہ اکوڑہ خٹک ضلع نوشہرہ سرحد